

# स्टेट हाईवे 2 बी पर कालवा टोल पर गाड़ी चालक को पीटा

टोलकर्मियों पर नशे में रहने का आरोप, आये दिन वाहन चालकों से झगड़े करने से आंतक रहता है

बोरावड, (निसं)। स्टेट हाईवे 2 बी पर ग्राम पंचायत कालवा बड़ा की सीमा में टोलकर्मियों नशे में चूर रहते हैं तथा टोल को लेकर गाली गलौच व मारपीट किये जाने की बात आम हो गई है।

टोलकर्मियों द्वारा कालवा निवासी प्रकाश सैन पुत्र रतनलाल सैन के स्थानीय निवासी होने के बावजूद टोल को लेकर मारपीट कर बन्दी बनाने का प्रयास करने के आशय का मामला प्रकाश में आया है। कालवा ग्रामवासियों को इस बाबत जानकारी मिलने पर कालवा बड़ा सरपंच दिलीप सिंह राठौड़ के साथ टोल नाके पर पहुंचकर प्रकाश सैन के साथ मारपीट किये जाने की घटना पर रोष प्रकट किया तथा आये दिन स्थानीय लोगों के साथ टोलकर्मियों द्वारा किये जा रहे दुर्व्यवहार व टोलबूथ पर बैठकर नशा किये जाने पर एताराज प्रकट किया। इस दौरान मौके पर पहुंचे पूर्व विधायक श्रीराम भीर ने घटना के सम्बंध में जानकारी लेते हुए टोलकर्मियों के अतृप्त व्यवहार पर असन्तोष व्यक्त किया तथा इस सम्बंध में ग्रामवासियों के साथ उचित व्यवहार करने के लिए टोलकर्मियों को निर्देश दिए।

टोल की पची पर नहीं लिखते हैं वाहन के नम्बर : कालवा के टोल



टोलकर्मियों ने कालवा निवासी प्रकाश सैन से मारपीट की व बन्दी बनाने का प्रयास किया।

प्लाजा पर टोलकर्मियों द्वारा की जा रही हेराफेरी से इस मार्ग से आवागमन करने वाले वाहन चालक परेशान हैं तथा इससे सरकार को भी चूना लगाया जा रहा है। इस सम्बंध

में डॉ. मनोहर सिंह राठौड़ ने बताया कि वे अनेक बार इस टोल प्लाजा से गुजरते हैं, मगर टोल की रशीद पर उनके वाहन के नम्बर नहीं लिखे जाने पर बार-बार एताराज करने के

बावजूद वे अपनी इस अनियमितता को दूर करना तो दूर उनके साथ अभद्रता करने से भी नहीं चूकते हैं। इसी प्रकार टोल प्लाजा पर आने जाने के लिए अलग-अलग लाइन व

■ मौके पर पहुंचे पूर्व विधायक श्रीराम भीर ने घटना के सम्बंध में जानकारी लेते हुए टोलकर्मियों के अनुचित व्यवहार पर असन्तोष व्यक्त किया

बैरियर के स्थान पर बिना बैरियरों के ही सिंगल लाइन से ही वाहनों के आने व जाने की व्यवस्था कर रखी है, जिससे वाहन चालकों को भारी परेशानी का सामना करना पड़ रहा है तथा आये दिन दुर्घटना का अन्देश बना रहता है।

उल्लेखनीय है कि कालवा टोल प्लाजा पर वाहन चालकों के लिए प्रशासन व अन्य प्रकार की सुविधाएं उपलब्ध नहीं हैं। टोल प्लाजा पर टोलकर्मियों द्वारा टोल टेकेदार के मंत्री विजय सिंह चौधरी के भान्से होने का हवाला देते हुए कोई कुछ नहीं बिगाड़ सकने की बात कहते हैं, जिससे अधिकांश वाहन चालक टोलकर्मियों के अनुचित व्यवहार के बावजूद बिना किसी कार्यावाही के चल देते हैं।

## फायरिंग कर गले से सोने की चेन छीनी

धौलपुर, (निसं)। धौलपुर शहर से गुजर रहे नेशनल हाईवे के सर्विस रोड पर मोरोली मोड़ के पास शनिवार रात कार सवार आधा दर्जन लोगों ने बसई नीम के पूर्व सरपंच पर जानलेवा हमला किया। जहां मारपीट के बाद आरोपी पीड़ित के गले से सोने की चेन तोड़कर फरार हो गए। पीड़ित ने कोतवाली थाने में घटना को लेकर मुकदमा दर्ज कराया है।

बसई नीम के पूर्व सरपंच मुरारी लाल पुत्र नारायण सिंह ने मुकदमा दर्ज कराते हुए बताया कि शनिवार रात को वह अपनी कार से घर की ओर जा रहा था। जैसे ही उनकी कार मोरोली मोड़ स्थित पुलिया के पास पहुंची तो पीछे से बिना नंबरी स्विफ्ट कार में आधा दर्जन लोगों ने उनकी कार को रुकवा लिया। कार को रुकवाने के साथ ही पुलिया के नीचे अंधेरे में उन्होंने मारपीट करते हुए कट्टे से फायरिंग कर दिया। फायरिंग करने के बाद आरोपियों ने गले में से चार तोला सोने की चेन छीन ली और भाग गए।

घटना की जानकारी मिलते ही कोतवाली थाना पुलिस मौके पर पहुंच गई। पुलिस की टीम ने घटना स्थल का मौका मुआयना करते हुए आसपास के लोगों से भी पूछताछ की। घटना को लेकर पूर्व सरपंच ने थाने में मुकदमा दर्ज कराया है। जिसमें उन्होंने पुरानी रंजिश के चलते मारपीट करने और सोने की चेन छीनने का आरोप लगाया है। मामले को लेकर बाड़ी सदर थाने के जांच अधिकारी राजकुमार ने बताया कि घटना की सूचना पर पुलिस ने शनिवार देर रात अस्पताल पहुंच शव को मोर्चरी रखवाया था। आज सुबह रविवार को परिजनों की मौजूदगी में पंचनामे के बाद पोस्टमार्टम कर शव परिजनों को सौंप दिया है। मामले की जांच की जा रही है।

## चूरू जिला कलेक्ट्रेट का एक हिस्सा भरभराकर गिरा, दो कर्मचारी बाल-बाल बचे



चूरू जिला कलेक्ट्रेट का एक हिस्सा गत रात को अचानक से भरभराकर गिर गया।

चूरू, (कासं)। जिला मुख्यालय पर स्थित कलेक्ट्रेट भवन ही जब सुरक्षित नहीं है तो अन्य पुरानी इमारतों के बारे में तो कुछ कहा ही नहीं जा सकता कब किसी की जिंदगी काल के मुंह में चली जाये। ऐसा ही वाक्या शनिवार को हुआ। यहां पर स्थित जिला कलेक्ट्रेट भवन का एक हिस्सा शनिवार देर रात भरभराकर अचानक से गिर गया। देर रात करीब साढ़े 11 बजे एक ट्रेन के गुजरने के बाद यह भवन गिर गया। इस दौरान मलबे के नीचे दबने से दो कर्मचारी बाल-बाल बच गए। इससे पूर्व भी जिला कलेक्ट्रेट के पीछे बने दो कमरे गिर गये थे। जिससे उसमें रखा रिफाई खराब हो गया था। आपको बता दें कि कलेक्ट्रेट भवन की मरम्मत के लिए राज्य सरकार से 19 करोड़ रुपए का बजट आया है। फिलहाल जो हिस्सा गिरा है, उसमें पोस्ट ऑफिस संचालित था। इससे वहां रखे महत्वपूर्ण दस्तावेजों

को नुकसान हुआ है। हादसे की सूचना विभागीय अधिकारियों को देर रात को ही दे गयी थी। रविवार को छुट्टी का दिन होने के कारण आमजन को इस घटना का पता नहीं लगा है। अगर वर्किंग डे और दिन में यह हादसा होता तो स्थिति कुछ और ही होती। गनीमत यह रही कि यह हादसा देर रात को हुआ। उस समय वहां कोई नहीं था। दूसरी ओर रविवार को चूरू में प्रभारी मंत्री और प्रभारी सचिव दोनों ने कलेक्ट्रेट भवन का निरीक्षण भी किया। वहीं जब तक प्रभारी मंत्री निरीक्षण करने के लिए पहुंचे तब तक आनन-फानन में वहां से मलबा हटा लिया गया था ताकी हकीकत सामने नहीं आये। इसी तरह से कलेक्ट्रेट परिसर में बारिश के पानी की निकासी नहीं होने से बारिश के दिनों में यहां दरिया बन जाता है। जब कलेक्ट्रेट परिसर के यह हादसा है तो शहर का अंदाजा लगाया जा सकता है।

## मेनाल के पास वाहन की टक्कर से पैंथर की मौत, शव नाले में पड़ा मिला

हाइवे सड़क पर अंडर पास नहीं होने से वन्यजीव हादसे का शिकार होते जा रहे हैं

माण्डलगढ़, (निसं)। मांडलगढ़ के मेनाल के पास कोटा-चित्तौड़गढ़ नेशनल हाइवे सड़क पार कर रहे पैंथर को रात्रि में किसी अज्ञात वाहन ने टक्कर मार दी, जिससे पैंथर गम्भीर घायल अवस्था में नाले में जा गिरा और मौत हो गई। पैंथर का शव नाले में पड़ा होने की सूचना पर मांडलगढ़ वन विभाग के रेन्जर सुरेश चौधरी, तहसीलदार ललित सिंह मौके पर पहुंचे, पैंथर के शव को कब्जे में लेकर मेनाल की वन चौकी पर ले जाया गया, जहां पशु चिकित्सक से शव का पोस्टमार्टम करा कर अंतिम संस्कार किया गया।

दरअसल मेनाल से लाडपुर तक घने जंगल के बीच नेशनल हाइवे सड़क मार्ग निकला हुआ है, जंगल में बहुदूरता मात्रा में वन्यजीवों की संख्या है, लेकिन सड़क पर कहीं अंडरपास नहीं होने से वन्यजीव सड़क पर आ जाते हैं और हादसे का शिकार हो जाते



मांडलगढ़ के मेनाल के पास पैंथर का शव नाले में पड़ा मिला।

हैं, अब तक एक दर्जन से अधिक वन्यजीवों की सड़क हादसे में मौत हो चुकी है, वन सुरक्षा महासंघ

पदाधिकारियों व वन विभाग के अधिकारियों ने एनएचआई से सड़क पर अंडर पास निर्माण की मांग की है।

## नाबालिग लड़की से छेड़छाड़ का आरोपी पकड़ा

हिण्डोन सिटी, (कासं)। श्रीमहावीरजी थाना पुलिस ने छेड़छाड़ और पोक्सो एक्ट के तहत फरार आरोपी को गिरफ्तार किया है। थाना प्रभारी कैलाश सिंह ने बताया कि, 21 जून को पीड़ित नाबालिग बालिका ने श्रीमहावीरजी थाना में रिपोर्ट दर्ज कराई थी। लड़की ने पुलिस को बताया कि आरोपी रूप सिंह उनके घर के सामने गाने बजाकर अश्लील इशारे करता है। इसके साथ ही बच्ची पर फव्वारों भी कसता है। पीड़िता ने बताया कि आरोपी उसे घर पर अकेला देखकर घर में घुस आया और अश्लील हरकतें करने लगा। विरोध करने पर उसने लात, घुंसे और थपड़ से मारपीट की। पीड़िता ने यह भी बताया कि आरोपी रोजाना उसके घर से निकलते वक्त गलत हरकतें कर उसे परेशान करता था। शिकायत के बाद से आरोपी फरार चल रहा था। पुलिस ने विशेष टीम गठित कर आरोपी रूप सिंह को गिरफ्तार कर लिया है।

## गहलोत डर के मारे विधान सभा नहीं आ रहे : मंत्री दिलावर

मंत्री दिलावर ने फोन टैपिंग मामले में पूर्व मुख्यमंत्री अशोक गहलोत पर तंज कसा

जोधपुर, (कासं)। पूर्व सरकार में हुए फोन टैपिंग मामले में शिक्षा एवं पंचायती राज विभाग के कैबिनेट मंत्री एवं जिला प्रभारी मंत्री मदन दिलावर ने निशाना साधते हुए कहा कि गहलोत से बड़ा झूठा आदमी कोई नहीं है। वे डर के मारे विधानसभा में नहीं आ रहे हैं।

दरअसल प्रभारी व शिक्षा मंत्री मदन दिलावर रविवार को जोधपुर दौर पर थे। दोपहर में वे सॉलिक हाउस में पत्रकारों से बातचीत कर रहे थे इस दौरान उन्होंने फोन टैपिंग मामले में पत्रकारों से बातचीत में मंत्री दिलावर ने फोन टैपिंग मामले में पूर्व सीएम

अशोक गहलोत पर तंज कसा। वे बोले- गहलोत कह रहे हैं कि उन्होंने कभी फोन टैप नहीं किया। ऐसी ओछी हरकत करते हैं हैं, उनसे बड़ा झूठा आदमी कोई नहीं है।

जबकि उनके खुद का ओएसडी बोल रहा है कि हमने ऑडियो रिकॉर्ड किया है। इससे साबित होता है कि उन्होंने ईमानदारी का चोला ओढ़ कर क्या नहीं किया होगा। अपनों का ही हैरसमेंट किया और अपने ही सरकार के पूर्व डिप्टी सीएम रहे पायलट का फोन टैप किया। अब गहलोत के पास इसका कोई जवाब नहीं है। वो सत्ता पक्ष से डरे हुए हैं, इसलिए गहलोत डर के

मारे विधानसभा भी नहीं आते हैं। वहीं राहुल गांधी के हिंदूओं के हिंसक पर दिए बयान पर कहा- सम्पूर्ण हिंदू समाज ही नहीं पूरे देश का अपमान किया है। देश की जनता इसका बदला जरूर लेगी।

दिलावर ने भाजपा प्रदेशाध्यक्ष सीपी जोशी के पूर्व की कांग्रेस सरकार के समय आरपीएससी भंग करने को लेकर दिए बयान पर कहा- हमने कभी यह नहीं कहा कि आरपीएससी को भंग किया जाएगा, क्योंकि आरपीएससी भंग नहीं की जा सकती। इसमें सिर्फ बदलाव किए जा सकते हैं।

ग्रेड थर्ड टीचर के तबादलों को

लेकर मंत्री ने कहा- जिले से बाहर ट्रांसफर होने का प्रावधान ही नहीं है, लेकिन उनकी समस्याओं पर विचार कर रहे हैं। पूर्व की सरकार के समय विभाग का बंटवारा हुआ है, जिसे ठीक किया जा रहा है। इससे बच्चों को गुणवत्तापूर्ण शिक्षा दी जा सके। निजी और सरकारी स्कूलों के ड्रेस कोड को लेकर कहा- इस पर कानूनी राय ली जा रही है, जो उचित होगा वही निर्णय लेंगे।

मंत्री दिलावर के सॉलिक हाउस पहुंचने की सूचना मिलने पर शिक्षक नेना शंभू सिंह विरोध करने के लिए पहुंचे। हालांकि, पुलिस ने उन्हें पहले ही रोक लिया।

## मोटर साइकिल चोरी की 14 वारदातों का खुलासा

■ 4 मोटर साइकिल चोर गिरफ्तार, चोरी की कुल 13 मोटर साइकिलें बरामद

बाडमेर, (निसं)। आपरेशन मोटर साइकिल उठाईगिरा के तहत बाडमेर पुलिस थाना कोतवाली, घनाड, रामसर, डीएसटी, साईबर सैल, अभय कमाण्ड, कन्दोल रूम बाडमेर ने संयुक्त कार्यवाही करते हुए बाडमेर शहर, चोटहन, जोधपुर से मोटर साइकिल चोरी की 14 वारदातों का खुलासा करते हुए 4 मोटर साइकिल चोर गिरफ्तार करने में सफलता हासिल की है। साथ ही पुलिस ने चोरी की कुल 13 मोटर साइकिलें भी बरामद की है।

पुलिस अधीक्षक नरेन्द्र सिंह मीना ने बताया कि बाडमेर शहर में आये दिन हो रही वाहन चोरियों की घटनाओं को

बांदा बेरा बामनोर पुलिस थाना घनाड, कवरायम उर्फ कवराय पुत्र भगाराम निवासी मीठी बेर अमी मोहम्मद शाह की बस्ती पुलिस थाना घनाड, निंबातम पुत्र दमाराम जाति मेघवाल निवासी बांदा बेरा अमी मोहम्मद शाह की बस्ती पुलिस थाना घनाड व ईलम उर्फ पिन्डु पुत्र सखर जाति मुसलमान निवासी तालव का पार पुलिस थाना रामसर को दस्तयाव कर मुसलमानों के कब्जे से बाडमेर में अलग- अलग स्थान व अलग- अलग समय चोरी की गई कुल

13 मोटरसाइकिलें बरामद करने में महत्वपूर्ण सफलता हासिल की गई।

एसपी नरेंद्र सिंह मीणा ने बताया की शहर में लगातार हो रही दुपहिया वाहन चोरी की घटनाओं को गंभीरता से लेते हुये आपरेशन मोटर साइकिल उठाईगिरा चलाकर मोटर साइकिल चोरी की घटनाओं की रोकथाम व माल मशरूका बरामदगी हेतु विशेष टीमों का गठन किया गया। टीमों द्वारा निरंतर शहर व ग्रामीण इलाकों में निगरानी, आसूचना सकलन करतें हुये बड़ी मेहनत, लगन व कठिन परिश्रम से दुपहिया वाहन चोरी गैंग का खुलासा कर मुसलमानों को गिरफ्तार किया है।

## बोलेरो कैम्पर-कार की भिड़त, एक की मौत

बोकानेर, (कासं)। बीती देर रात को हुए सड़क हादसे में एक जने की मौत हो गई, जबकि हादसे में आधा दर्जन लोग घायल हो गए।

सूरों के मुताबिक देर रात को यह हादसा श्रीकोलायत पुलिस थाना क्षेत्र में हुआ। श्रीकोलायत थानाधिकारी लखविन्द्र सिंह ने बताया कि बीती देर रात को नया गांव क्षेत्र में बोलेरो कैम्पर-कार की आग्ने-सामने भिड़त हो गई। हादसे में श्रवण सिंह की मौत हो गई। जबकि बोलेरो गाड़ी के चालक समेत कार में सवार छह लोग घायल हो गए। इन सभी घायलों को अस्पताल पहुंचाया। जहां इनका इलाज जारी है।

## मुकुंदगढ़ में ट्रेन की चपेट से युवक की मौत

मुकुंदगढ़, (निसं)। ट्रेन की चपेट में आने से एक व्यक्ति की मौत हो गई। ट्रेन हादसा रविवार सुबह मुकुंदगढ़ और घोड़ीवारा फाटक के बीच हुआ। सूचना के बाद मौके पर पहुंची पुलिस ने शव कब्जे में लेकर शव को मोर्चरी में रखवाया। हादसे के बाद ट्रेन के ड्राइवर ने इसकी सूचना स्टेशन अधीक्षक को दी।

हादसा मुकुंदगढ़ के घोड़ीवारा फाटक के पास की घटना है। श्री गंगानगर जयपुर स्पेशल ट्रेन के आगे आने से युवक को हुई मौत। ट्रेन सुबह 8:15 बजे झुंझुनू से चलकर जयपुर के लिए प्रस्थान किया तथा करीब 8:30 पर ट्रेन के आगे युवक आने से युवक को हुई मौत। मितली जानकारी के अनुसार वाहिदपुर निवासी सुरेश मेघवाल पुत्र रामचंद्र मेघवाल उमर 43 वर्ष की मौत हुई। पुलिस ने बताया कि मृतक के जब से आधार कार्ड व पैन कार्ड मिलने पर शिनाख्त हुई। जिस पर परिवार वालों को सूचना देने पर मृतक के भाई मुकेश ने मुग दर्ज करवाई तथा बताया कि मृतक पिछले सत आठ सालों से दिमाक का संतुलन बिगड़ा हुआ था।

## अवैध मिट्टी दोहन करते एक ट्रैक्टर व जेसीबी को किया जब्त

उम्मेद सिंह राजावत राजस्व टीम एवं पुलिस प्रशासन के साथ मौके पर पहुंचे

आसीद, (निसं)। आसीद कस्बे के दूल्हे सागर तालाब में अवैध मिट्टी दोहन की शिकायत दूरभाष के माध्यम से उपखंड अधिकारी को मिली जिस पर उपकरण अधिकारी उम्मेदसिंह राजावत ने राजस्व टीम एवं पुलिस प्रशासन के साथ मौके पर पहुंचे जहां मौके पर हो रहे अवैध मिट्टी दोहन के कार्य को रुकवा दिया गया वहीं इस दौरान अवैध मिट्टी दोहन करते वक्त एक जेसीबी ट्रैक्टर को जप्त किया गया तथा आसीद पुलिस थाना में लाया गया जहां पर मौका पची बनाकर उक्त संसाधनों को खनिज विभाग के सुपुर्द करने की कार्यवाही अग्रेषित की गई।

क्षेत्र में आए दिन अवैध बजरी दोहन किया जा रहा है। अवैध मिट्टी दो हां की कार्यवाही के तहत उपखंड अधिकारी उम्मेदसिंह राजावत, प्रहलाद सिंह गुर्जर, एएसआई श्रवण मीणा, सहित कार्मिक गण मौजूद रहे।



आसीद कस्बे के दूल्हे सागर तालाब में अवैध मिट्टी दोहन की शिकायत दूरभाष से उपखंड अधिकारी को मिलने पर मौके पर पहुंचे।

## पुष्कर सरोवर में डूबने से एक व्यक्ति की मौत

पुष्कर, (निसं)। पुष्कर सरोवर के ग्वालियर घाट स्थित सरोवर किनारे एक युवक का शव मिलने से क्षेत्र में हड़कंप मच गया। शव पुष्कर सरोवर में तैरते दिखाई देने की सूचना पर पुष्कर पुलिस मौके पर पहुंची और जनसंयोग से शव को सरोवर से बाहर निकाला कर शव को पोस्टमार्टम के लिए पुष्कर के राजकीय अस्पताल पहुंचाया गया। पुष्कर थाने के

■ जनसंयोग से शव को सरोवर से बाहर निकालाया

एएसआई नाथूराम टॉक ने बताया कि मृतक विष्णु प्रजापति ग्राम वीर हाल निवासी बड़ी बस्ती पुष्कर का रहने वाला बताया जा रहा है। पुष्कर सरोवर में ग्वालियर घाट के आसपास सरोवर में पैसे दूढ़ते वक्त पैर फिसलने के चलते गहरे पानी में चले जाने से उसकी डूबने से मौत हो गई। पुलिस ने जन सहयोग से शव को बाहर निकला हुआ कर पोस्टमार्टम के लिए पुष्कर अस्पताल में शव को रखवा दिया है और परिजनों की रिपोर्ट पर मामले की जांच की जा रही है।

## 4 दिन से लापता मजूदर का शव कंपनी परिसर में ही मिला

बाप, (निसं)। बाप थाना क्षेत्र के बडीसिड्डु ग्राम पंचायत इलाके में स्थित अडाणी सोलार कंपनी परिसर में बीती देर रात एक युवक का शव मिला है। शव चार दिन पुराना होने से बदनू आने लगी थी। शव कंपनी परिसर में कबाड के पास ही पड़ा था। बताया जा रहा है कि मृतक युवक 9 जुलाई की रात्रि से गायब था। दुंदुने के बाद भी वह मिला नहीं था।

एएसआई नासीर खा ने बताया कि विक्रम पुत्र रामाजी जाति ठाकुर निवासी बन्डेडा (युजरात) से अपने तीन चार साथियों के लिए 8 जुलाई को बडीसिड्डु में अडाणी सोलार कंपनी में मजदूरी के लिए आया था। उसके साथियों ने पुलिस को बताया वे 9 जुलाई रात को कंपनी परिसर में गाड़ी भर रहे थे। व म भी साथ था। कुछ देर काम करने के बाद उसने कहा कि उसकी तबियत ठीक नहीं है, वह आराम करने के लिए जा रहा है। इसके बाद वह दिखा नहीं। विक्रम के पास मोबाइल भी नहीं था। उसके दोस्तों

व अन्य लोगों ने उसको दो दिन काफी तलाश की, लेकिन वह मिला नहीं। फिर सोचा कि वह गांव चला गया होगा। लेकिन गांव में भी वह नहीं पहुंचा। शनिवार देर रात एक बजे के करीब अडाणी कंपनी परिसर में बड़े ढेर सामान व पाइपों के पास से ही बदनू आने लगी। वहां जाकर देखने पर पता चला कि वहां किसी का शव पड़ा है।

संभवत विक्रम की तबियत ज्यादा खराब हो गई होगी, जिससे उसकी मौत हो गई थी। सूचना मिलने पर रात में ही डिवाइएसीपी फलोदी आयुष वशिष्ठ, बाप थानाधिकारी महेंद्र सीरवी मय जात्ता मौके पर पहुंचे तथा शव को कब्जे लेकर अस्पताल की मोर्चरी में रखवाया। एएसआई नासीर खा ने बताया कि परिजनों के आने के बाद पोस्टमार्टम का पोस्टमार्टम करवा उन्हे सुपुर्द कर दिया। चचेरे भाई रमेश पुत्र शंकर की रिपोर्ट पर मार्ग दर्ज किया गया है। जांच बाप थानाधिकारी महेंद्र सीरवा कर रहे है।